

மார்ச் - 16

தேசியச் செய்திகள்

தேசிய ஊட்டச்சத்து திட்டம்

- ❖ சர்வதேச மகளிர் தினமான மார்ச் 8 அன்று ராஜஸ்தானில் ஜின்ஜீனு என்ற இடத்தில் நடைபெற்ற நிகழ்ச்சியில் தேசிய ஊட்டச்சத்துத் திட்டத்தை (National Nutrition Mission-NMM) பிரதமர் துவக்கி வைத்தார்.
- ❖ ஊட்டச்சத்துத் தொடர்பாக பல்வேறு அமைச்சகங்களில் மேற்கொள்ளப்படும் திட்டங்களுக்கு வழிகாட்டவும், அவற்றிற்கு இலக்குகளை நிர்ணயிக்கவும், அவற்றை கண்காணிக்கவும் மத்திய பெண்கள் மற்றும் குழந்தைகள் மேம்பாட்டு அமைச்சகத்தின் கீழ் ஏற்படுத்தப்பட்ட ஓர் உச்ச அமைப்பே தேசிய ஊட்டச்சத்துத் திட்ட அமைப்பாகும்.



Holistic Approach to Ensure Adequate Nutrition

Cabinet approves setting up of National Nutrition Mission

To reduce the level of stunting, under-nutrition, anemia & low birth weight babies

To monitor, supervise, fix targets & guide the nutrition related interventions

Will create synergy, ensure better monitoring, issue alerts for timely action

Will incentivize States/UTs for meeting the targets

To cover 315 districts in 2017-18, 235 districts in 2018-19 & remaining districts in 2019-20

Budget of ₹ 9046.17 Cr earmarked for 3 years

NATIONAL NUTRITION MISSION

- ❖ நாட்டில் ஊட்டச்சத்துத் குறைவை களைவதற்காக ஏற்படுத்தப்பட்ட பல்வேறுத் திட்டங்களை இந்த அமைப்பு கண்காணிக்கும்.
- ❖ 38.4 சதவீதம் என்ற நிலையிலுள்ள குழந்தைகளுக்கிடையேயான வளர்ச்சிக் குன்றலின் தற்போதைய நிலையை 2022-இல் 25 சதவீதமாகக் குறைப்பதே இத்திட்டத்தின் முக்கிய நோக்கமாகும்.



- ❖ நிதி ஆயோக் அமைப்போடு இணைந்து மத்திய பெண்கள் மற்றும் குழந்தைகள் மேம்பாட்டு அமைச்சகம், மத்திய சுகாதாரம் மற்றும் குடும்பநல அமைச்சகம் ஆகியவற்றின் கூட்டிணைவால் இத்திட்டம் தொடங்கப்படவுள்ளது.

இந்தியாவை அறிக திட்டம்

- ❖ மத்திய வெளியுறவுத் துறை அமைச்சகமானது இந்தியாவை அறிக திட்டத்தின் (Know India Programme - KIP) 41 முதல் 46 வரையிலான நிகழ்ச்சிப் பதிப்பை துவங்கியுள்ளது.
- ❖ 9 நாடுகளிலிருந்து 40 இந்திய வம்சாவழியினர் (Persons of Indian Origin -PIO) தற்போது நடைபெற்ற "இந்தியாவை அறிக" திட்டத்தின் 46வது பதிப்பில் பங்கு பெற்றனர்.
- ❖ இந்தியாவை அறிக திட்டத்தினுடைய 46-வது பதிப்பின் பங்களிப்பு மாநிலம் மத்தியப் பிரதேசம் ஆகும்.
- ❖ இதுவரை இத்திட்டத்தில் 40 நிகழ்ச்சிப் பதிப்புகள் நடத்தப்பட்டுள்ளன.
- ❖ இந்தியாவைப் பற்றி இந்திய வம்சாவழியினர் அறிந்துக்கொள்ள, 18 முதல் 30 வயதினிற்கு இடையேயான இந்திய வம்சாவளி நபர்களுக்காக மத்திய வெளியுறவுத்துறை அமைச்சகத்தால் 2004 ஆம் ஆண்டு "இந்தியாவை அறிக " திட்டம் ஏற்படுத்தப்பட்டது.

இந்தியாவின் முதல் கடலோரக் காவல் கல்விச்சாலை

- ❖ மத்திய உள்துறை அமைச்சகமானது கடலோரக் காவலுக்கான தேசிய கல்விச்சாலையை (National Academy of Coastal Policing-NACP) தொடங்குவதற்கு அண்மையில் அனுமதி வழங்கியுள்ளது.
- ❖ இது திறம் வாய்ந்த முறையில் இந்தியாவின் கடற்கரைகளைப் பாதுகாப்பதில் கடலோரக் காவல் படைகளுக்கு பயிற்சி அளிப்பதற்காக ஏற்படுத்தப்பட்டுள்ள நாட்டின் முதல் தேசிய கடலோரக் காவல் கல்விச்சாலை ஆகும்.
- ❖ இது குஜராத் மாநிலத்தின் தேவ்பூமி துவாரகா மாவட்டத்தில் 2018 ஆம் ஆண்டின் ஏப்ரல் மாதம் முதல் செயல்படத் துவங்கும்.
- ❖ குஜராத்தில் உள்ள கடலோரப் பகுதியான தேவ்பூமி துவாரகா மாவட்டத்தின் ஒக்ஹாவில் (Okha) அமைந்துள்ள குஜராத் மீன்வள ஆராய்ச்சி மையத்தில் (Gujarat's Fisheries Research Centre) இந்த கல்விச்சாலை அமையவுள்ளது.
- ❖ மத்திய உள்துறை அமைச்சகத்தின் சிந்தனையாளர் குழு, காவல் ஆராய்ச்சி மற்றும் மேம்பாட்டு ஆணையம் (Bureau of Police Research and Development- BPRD) இந்த கல்விச்சாலையின் நிறுவல் மற்றும் செயல்பாட்டை ஒருங்கிணைக்கும்.
- ❖ கடலோரக் காவலுக்காக முதல் முறையாக உருவாக்கப்பட்டுள்ள இத்தகு தேசிய கல்விச்சாலையானது பாதுகாப்புப் படைகள் மற்றும் பாரா மிலிட்டரி படையின் அணிகளால் உருவாக்கப்பட்டு நடத்தப்படும்.
- ❖ கடலோர மாநிலங்களின் கடற் பாதுகாப்பு படைகளின் (Marine forces) திறன்களை கூர்மைப்படுத்துவதற்காக இந்த கல்விச்சாலை ஏற்படுத்தப்பட்டுள்ளது.
- ❖ எல்லைப் பாதுகாப்புப் படையானது (Border Security Force - BSF) இந்த கல்விச்சாலை வளாகத்திற்கு பாதுகாப்பை வழங்கும்.



- ❖ இந்திய கடற்படை, கடலோரக் காவல் படை மற்றும் எல்லைப் பாதுகாப்புப் படையைச் சேர்ந்த திறன் பயிற்றுவிப்பாளர்கள் (Faculty) இந்த கல்விச்சாலையில் பணிபுரிவர்.
- ❖ எல்லைப் பாதுகாப்புப் படை, இந்திய கடற்படை மற்றும் இந்திய கடலோரக் காவற்படை ஆகியவை இணைந்து இந்த கல்விச்சாலையை நடத்தும்.

சர்வதேசச் செய்திகள்

MILES - 18

- ❖ கடலில் நடைபெறும் முதல் பன்னாட்டு கூட்டுப்போர் பயிற்சியான "MILES 18" என்ற கூட்டுப்போர் பயிற்சி அந்தமான் கடலில் நடைபெற்றது.
- ❖ ஆஸ்திரேலியா, வங்காளதேசம், இந்தோனேசியா, மலேசியா, மியான்மர், சிங்கப்பூர், இலங்கை, மற்றும் தாய்லாந்து ஆகிய 8 நாடுகளைச் சேர்ந்த 11 கடற்படைக் கப்பல்களும் இந்திய கடற்படையின் 9 கப்பல்களும் MILES-18 கூட்டுப்பயிற்சியில் பங்குபெற்றன.
- ❖ மிலன் 2018 (MILAN 2018) கூட்டுப் பயிற்சியினுடைய பத்தாவது பதிப்பின் ஒரு பகுதியாக இந்த மூன்று நாள் MILES-18 கூட்டுப்பயிற்சி நடத்தப்பட்டுள்ளது.
- ❖ முக்கிய கடல் வழித்தடங்களில் (Critical Sea Lanes) சட்ட விரோத நடவடிக்கைகளை எதிர்ப்பதற்கும், கூட்டுப்பயிற்சியில் பங்குபெற்ற நாடுகளிடையேயான பிராந்திய ஒத்துழைப்பை விரிவுபடுத்துவதற்கும் அந்தமான் நிக்கோபார் கடற்படைப் பிரிவால் நடத்தப்பட்ட இந்த பன்னாட்டு மெகா கடற் கூட்டுப்பயிற்சியின் முக்கிய கருத்துரு "கடல்களைத் தாண்டிய நட்புறவு" (Friendship across seas) என்பதாகும்.
- ❖ மிலன் (MILAN) கூட்டுப் பயிற்சியானது 5 நாடுகளின் பங்கேற்போடு முதலில் 1995 ஆம் ஆண்டு தொடங்கப்பட்டது.
- ❖ அந்தமான் மற்றும் நிக்கோபார் கடற்படைப் பிரிவின் கீழ் இந்திய கடற்படையால் இரு ஆண்டிற்கு ஒரு முறை இந்த கூட்டுப்பயிற்சி நடத்தப்படுகின்றது.

முதல் இந்தோ-பிரெஞ்ச் அறிவாற்றல் மாநாடு

- ❖ பல்கலைக்கழகங்கள், அறிவியல் மற்றும் தொழிற்துட்பம் தொடர்பான ஒத்துழைப்பிற்கான முதல் இந்தோ-பிரெஞ்ச் அறிவாற்றல் மாநாடு அண்மையில் புதுதில்லியில் நடைபெற்றது.
- ❖ இந்த இருநாள் மாநாட்டை மத்திய மனிதவள மேம்பாட்டு அமைச்சகத்தோடு இணைந்து, இந்தியாவில் உள்ள பிரெஞ்ச் தூதரகம் நடத்தியுள்ளது.
- ❖ இரு நாடுகளிலும் உள்ள நிறுவனங்களோடு கூட்டிணைந்து, அடுத்த ஐந்தாண்டு காலத்திற்கான இந்தியா மற்றும் பிரான்ஸிற்கு இடையேயான ஒத்துழைப்பின் வரைபடத்தை வடிவமைப்பதே இந்த மாநாட்டின் நோக்கமாகும்.

இந்தியா பிரான்ஸ் பாதுகாப்பு ஒப்பந்தம்

- ❖ இரு நாடுகளுடைய போர் கப்பல்களுக்கு பரஸ்பரம் தங்களுடைய கடற்களத்தை



பயன்படுத்த அனுமதியளிப்பது உட்பட தங்களுடைய பிற இராணுவ வசதிகளை இருநாடுகளும் மாறிமாறி பயன்படுத்திக் கொள்ள இந்தியா மற்றும் பிரான்ஸ் ஓர் பாதுகாப்பு ஒப்பந்தத்தில் கையெழுத்திட்டுள்ளன.

- ❖ பிரான்ஸ் உடனான இந்த ஒப்பந்தமானது, இருநாடுகளும் தங்களது வான், நில, கடற்படைகளை பரஸ்பரம் மாறிமாறி பயன்படுத்திக் கொள்ள, இந்தியா அமெரிக்காவுடன் மேற்கொண்ட இராணுவ பண்டக ஆதரவு ஒப்பந்தமான LEMOA (Logistics Exchange Memorandum Of Agreement) ஒப்பந்தத்தை ஒத்ததாகும்.
- ❖ இந்தியப் பெருங்கடல் மற்றும் பசுபிக் பெருங்கடலில் நிலைத்தன்மை மற்றும் அமைதியை உறுதி செய்ய முன்னெப்போதுமில்லாத அளவிலான வலுவான ஒப்பந்தத்தை இரு நாடுகளும் கடல்சார் பாதுகாப்பு களத்தில் மேற்கொள்ள உள்ளன.

மாநிலச் செய்திகள்

குற்றவியல் சட்டங்கள் (ராஜஸ்தான் திருத்தச் சட்டம்) மசோதா, 2018

- ❖ 12 வயதுக்கு கீழான சிறார்களை பாலியல் பலாத்காரம் அல்லது கூட்டு பலாத்காரம் செய்யும் குற்றவாளிகளுக்கு மரண தண்டனை வழங்க வழி செய்யும் மசோதாவை (சட்டங்கள் (ராஜஸ்தான் திருத்தம்) மசோதா, 2018) ராஜஸ்தான் மாநில சட்டமன்றம் இயற்றியுள்ளது.
- ❖ இதன் மூலம், மத்தியப் பிரதேசத்தினைத் தொடர்ந்து சிறார் பலாத்காரத்தில் ஈடுபட்டவர்களுக்கு ஆயுள் தண்டனை அல்லது மரண தண்டனை விதிக்கும் நாட்டின் இரண்டாவது இந்திய மாநிலமாக இராஜஸ்தான் உருவாக்கியுள்ளது.
- ❖ இந்த குற்றவியல் சட்டங்கள் (ராஜஸ்தான் திருத்தம்) மசோதா, 2018 ஆனது 1860-ன் ஆண்டின் இந்திய குற்றவியல் சட்டத்தில் (IPC – Indian Penal Code) பிரிவு 376-AA, பிரிவு 376-DD என இரு பிரிவுகளை சேர்க்கிறது.
- ❖ இதற்கு முன் 2017-ல் மத்தியப் பிரதேச மாநிலமானது “குற்றவியல் சட்டம் (மத்தியப் பிரதேச திருத்த) மசோதா 2017” (The Penal law (Madhya Pradesh Amendment) Bill 2017) எனும் மசோதாவை நிறைவேற்றியது. இது சிறார் பலாத்காரத்தில் ஈடுபட்டுவர்களுக்கு மரண தண்டனை வழங்க வழிகோலுகின்றது.

பிரபலமானவர்கள்.விருதுகள், மற்றும் நிகழ்வுகள்

Wings India 2018

- ❖ குடிமை விமானப் போக்குவரத்து மற்றும் ஏரோ ஸ்பேஸ் மீது இரண்டு ஆண்டுகளுக்கு ஒரு முறை நடத்தப்படும் “wings India” எனும் விமானக் கண்காட்சி இந்த ஆண்டு ஹைதராபாத்தில் உள்ள பேகம்பேட் விமான நிலையத்தில் நடைபெற்றது.
- ❖ பிராந்திய அளவில் விமான சேவை இணைப்பை மேம்படுத்துவதே wings India 2018 விமானக் கண்காட்சியின் நோக்கமாகும்.
- ❖ இந்த wings India 2018 - விமானக் கண்காட்சியின் கருத்துரு “இந்தியா ஓர் உலக விமானப் போக்குவரத்து முனையம்” (India-Global Aviation Hub) என்பதாகும்.



- ❖ பிக்கி (FICCI), இந்திய விமான நிலைய ஆணையம் (Airport Authority of India), மத்திய விமானப் போக்குவரத்து துறை அமைச்சகம் (Ministry of Civil Aviation) ஆகியவை இணைந்து இந்த விமானக் கண்காட்சியை நடத்தியுள்ளன.

முக்கிய தினங்கள்

CISFன் 49வது நிறுவன தினம் - மார்ச் 10

- ❖ மார்ச் 10 அன்று நாடு முழுவதும் மத்திய தொழிற்சாலைப் பாதுகாப்புப் படையின் (Central Industrial Security Force -CISF) 49-வது நிறுவன தினம் கொண்டாடப்பட்டது.
- ❖ புதுதில்லியில் தன்னுடைய தலைமையகத்தைக் கொண்டுள்ள மத்திய தொழிற்சாலைப் பாதுகாப்புப் படையானது மத்திய உள்துறை அமைச்சகத்தின் கீழ் செயல்படும் ஓர் மத்திய ஆயுத காவுற் படையாகும் (CAPF- central armed police force).
- ❖ மத்திய தொழிற்சாலைப் பாதுகாப்புப் படையானது தொடக்கத்தில் நாட்டின் பொதுத்துறை நிறுவனங்களை பாதுகாப்பதற்காக (PSUs-Public sector Undertakings) 1968-ஆம் ஆண்டு மத்திய தொழிற்சாலைப் பாதுகாப்புப் படை சட்டத்தின் கீழ் (Central Industrial Security Force Act, 1968) உருவாக்கப்பட்டது.
- ❖ எனினும் 1983-ஆம் ஆண்டு இச்சட்டத்தில் மேற்கொள்ளப்பட்ட திருத்தத்தின் (Amendment) மூலம், மத்திய தொழிற்சாலைப் பாதுகாப்புப் படையானது பெரிய அதிகார பணி வரம்புடைய ஓர் ஆயுதப் படையாக (armed force) மாற்றப்பட்டது.
- ❖ தீ விபத்துகளை எதிர்கொள்ள இப்படையில் தீ தடுப்புப் பிரிவு (Fire wing) ஒன்றும் உள்ளது.
- ❖ தற்போது இதன் பொது இயக்குநராக ஐ.பி.எஸ் அதிகாரியான O.P. சிங் உள்ளார்.
- ❖ இவை நாட்டின் பொதுத்துறை நிறுவனங்கள், அரசு அமைப்புகள் மற்றும் வி.ஐ.பிகளுக்கு பாதுகாப்பு வழங்குகின்றன. மேலும் மத்திய தொழிற்சாலைப் பாதுகாப்புப் படையானது பேரிடர் மேலாண்மை பணிகளிலும் ஈடுபடுகின்றது.
